



Час па сонцы **У Салігорску на тэрыторыі касцёла св. Францішка недалёка ад брамы ўсталяваны сонечны гадзіннік.** Яго ствараю і праводзіў усе разлікі пробашч парафii а. Сабеслаў Тамала OFM разам з вернікамі. У цэнтры гадзінніка змешчаны гноман, ад якога падае цень. Гэты цень і паказвае час. Нанесены на гадзінніку лацінскі надпіс гучыць: “Гэты цень праходзіць, як наша жыццё на зямлі”. Яшчэ адзін надпіс з’яўляецца дэвізам Ордэна Братоў Меншых: “Супакой і добро”. Таксама на палатне выяўлены каардынаты Салігорска, герб горада і герб ордэна францысканцаў.

Як адзначыў пробашч парафii, у планах стварыць насценны і экватарыяльны гадзіннік.
†



Непажаданы сусед **У Пакістане загінуў хрысціянін, закатаваны за пакупку дома ў раёне ў Пешавары, населеным мусульманскай большасцю.**

Мужчына памёр пасля 5-ці аперацый у выніку ран, атрыманых пасля нападу з боку агрэсіўных суседзяў, якія лічаць хрысціян непажаданымі ў займаемым імі раёне горада. Яны палічылі гэта нявартым. Спачатку пагражалі сям’і, загадваючы пакінуць дом цягам сутак. Пасля напалі, выкарыстоўваючы агнястрэльную зброю. Здзейсненая атака з’яўляецца найгоршай формай дыскрымінацыі і праследавання, накіраванай супраць рэлігійных меншасцей у гэтай краіне.



Каміна-дэ-Санцъяга

запрашае! **Шлях св. Якуба зноў даступны для пілігрымаў.** З 1 ліпеня зноў адкрыта катэдра ў Санцъяга-дэ-Кампастэла на паўночным заходзе Іспаніі. У святыні і ў прытулках па-ранейшаму дзейнічаюць асаблівыя правілы гігіены, а пілігрымы, якія ідуць паломніцкім шляхам, павінны загадзя даведацца пра эпідэміялагічную ситуацыю. Шлях св. Якуба, альбо Каміна-дэ-Санцъяга, з’яўляецца адным з самых важных хрысціянскіх паломніцкіх маршрутаў, побач з дарогамі ў Рым і Іерусалім. Ён вядзе з краін Балтыі праз Польшчу, Германію, Швейцарыю і Францыю да магілы св. апостала Якуба.